

15 -ാം കേരള നിയമസഭ

7 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്ദം നം. 1016

07-12-2022 - ൽ മറുപടിയ്ക്ക്

ഗ്രീൻ ഇന്ത്യ മിഷൻ

പോദ്ദം		ഉത്തരം	
ശ്രീ.പി. കെ. ബഷീർ		ശ്രീ. എ. കെ. ശശീന്ദ്രൻ (വനം-വന്യജീവി വകുപ്പ് മന്ത്രി)	
(എ)	<p>ഗ്രീൻ ഇന്ത്യ മിഷൻ നടപ്പിലാക്കിയിട്ടുള്ള നിയോജക മണ്ഡലങ്ങൾ ഏതെല്ലാം; ഇതിന്റെ ഭാഗമായി നടപ്പാക്കുന്ന പ്രവർത്തനങ്ങൾ എന്തെല്ലാം; വ്യക്തമാക്കുമോ;</p>	(എ)	<p>കാലാവസ്ഥാവ്യതിയാനം മൂലം പരിസ്ഥിതിയ്ക്കും വനങ്ങൾക്കും ഉണ്ടാകാവുന്ന ദോഷവശങ്ങൾക്ക് പരിഹാരം കാണുകയെന്ന ലക്ഷ്യത്തോടെ സംസ്ഥാനത്ത് ഗ്രീൻ ഇന്ത്യ മിഷൻ പദ്ധതി നടപ്പാക്കി വരുന്നു. ഗ്രീൻ ഇന്ത്യ മിഷൻ പദ്ധതി പ്രവർത്തനങ്ങൾ 5 ഉപദൗത്യങ്ങളായി ക്രമീകരിച്ച് നടപ്പാക്കി വരുന്നു. കാലിമേച്ചിൽ, വിറകു ശേഖരണം മുതലായ വനാശ്രിത പ്രവർത്തനങ്ങൾ വനങ്ങളുടെ ശോഷണത്തിന് കാരണമാകുന്നു. ഇവ പരിഹരിച്ച് നിലവിലുള്ള വനങ്ങളുടെ സംരക്ഷണം, വന സാന്ദ്രത മെച്ചപ്പെടുത്തൽ, നീർച്ചാലുകളുടെ സംരക്ഷണം, നീർമറി പ്രദേശങ്ങളുടെ മണ്ണ്-ജല സംരക്ഷണം, മണ്ണൊലിപ്പ് നിയന്ത്രണം എന്നിവയും, വനങ്ങൾക്ക് പുറത്തെ വൃക്ഷാവരണം വർദ്ധിപ്പിക്കുന്നതിന് ഉപയുക്തമാകത്തക്ക വിധത്തിൽ വൃക്ഷതൈകളുടെ ഉത്പാദനം, വിതരണം, ഇന്ധനാവശ്യത്തിനായി വനത്തെ ആശ്രയിക്കുന്നത് ലഘൂകരിക്കുന്നതിനായി പുനരുപയോഗക്ഷമമായ ഇന്ധനം ഉപയോഗിക്കുന്നത് പ്രോത്സാഹിപ്പിക്കൽ, തീറ്റപ്പുൽ കൃഷി വ്യാപിപ്പിക്കൽ, കള നിയന്ത്രണം, മണ്ണൊലിപ്പ് തടയുന്നതിന് സഹായകരമായ മരങ്ങൾ വച്ചുപിടിപ്പിക്കൽ, തടയണ നിർമ്മാണം, ഗള്ളി പ്ലഗ്ഗിങ് തുടങ്ങിയ പ്രവർത്തനങ്ങളും മേൽ ഉപദൗത്യങ്ങളിലൂടെ നടപ്പാക്കി വരുന്നു. ഗ്രീൻ ഇന്ത്യ മിഷൻ പദ്ധതി പ്രവർത്തനങ്ങൾ നടപ്പാക്കിയിട്ടുള്ള നിയോജകമണ്ഡലങ്ങളുടെ വിവരങ്ങൾ അനുബന്ധം-1 ആയി ചേർക്കുന്നു.</p>
	<p>പ്രസ്തുത പദ്ധതി കേന്ദ്ര സർക്കാർ ധനസഹായത്തോടെയാണോ നടപ്പാക്കുന്നതെന്നും എങ്കിൽ കേന്ദ്ര/സംസ്ഥാന വിഹിതം, നാളിതുവരെ ഈ പദ്ധതിയ്ക്ക് കേന്ദ്രസഹായമായി ലഭിച്ച തുക, ചെലവഴിച്ച തുക, ഇനം എന്നിവ വ്യക്തമാക്കുമോ;</p>		<p>ഗ്രീൻ ഇന്ത്യ മിഷൻ പദ്ധതി 60% കേന്ദ്ര ധനസഹായവും 40% സംസ്ഥാന ധന സഹായവും ലഭ്യമാകുന്ന ഒരു കേന്ദ്രാവിഷ്കൃത പദ്ധതിയാണ് (60:40 CSS). പദ്ധതി പ്രവർത്തനങ്ങൾക്കായി 2015-16 വർഷത്തിൽ കേന്ദ്ര സർക്കാർ വിഹിതമായി 914.82 ലക്ഷം രൂപയും, സംസ്ഥാന സർക്കാർ വിഹിതമായി</p>

		<p>609.88 ലക്ഷം രൂപയും ചേർത്ത് ആകെ 1524.70 ലക്ഷം രൂപ ലഭിച്ചു. 2015-16 സാമ്പത്തിക വർഷത്തിന്റെ അവസാന പാദത്തിൽ തുക ലഭിച്ചതിനാൽ തൻവർഷം ബന്ധപ്പെട്ട വന വികസന ഏജൻസികൾക്ക് പദ്ധതി പ്രവർത്തനങ്ങൾ തുടങ്ങാൻ സാധിച്ചിരുന്നില്ല. ടി തുക 2016-17, 2017-18 സാമ്പത്തിക വർഷങ്ങളിൽ പദ്ധതി പ്രവർത്തനങ്ങൾ നടപ്പാക്കുന്നതിനായി മുഴുവനായും ചെലവഴിച്ചിട്ടുള്ളതാണ്. പദ്ധതി പ്രവർത്തനങ്ങൾക്കായി 2019-20, 2020-21 വർഷത്തിൽ കേന്ദ്ര സർക്കാർ വിഹിതമായി 979.088 ലക്ഷം രൂപയും, സംസ്ഥാന സർക്കാർ വിഹിതമായി 652.726 ലക്ഷം രൂപയും ചേർത്ത് ആകെ 1631.814 ലക്ഷം രൂപ ലഭിച്ചു. ഇതിൽ 1,487.384 ലക്ഷം രൂപ (കേന്ദ്ര സർക്കാർ വിഹിതം - 892.43 ലക്ഷം രൂപയും, സംസ്ഥാന സർക്കാർ വിഹിതം 594.954 ലക്ഷം രൂപയും) 30-11-2022 വരെ ഗ്രീൻ ഇന്ത്യ മിഷൻ പദ്ധതിയുടെ 5 ഉപദൃശ്യങ്ങളിൽ ഉൾപ്പെടുത്തി പദ്ധതി പ്രവർത്തനങ്ങൾ നടപ്പാക്കുന്നതിനായി ചെലവഴിച്ചിട്ടുള്ളതാണ്. പദ്ധതി വിഹിതമായി ആകെ ലഭിച്ച തുകയിൽ മിച്ചമുള്ള 144.430 ലക്ഷം രൂപ പദ്ധതി പ്രവർത്തനങ്ങൾ തുടരുന്നതിനായി ബന്ധപ്പെട്ട വനവികസന ഏജൻസികൾ ചെലവഴിച്ചു വരുന്നു.</p>
(സി)	<p>ഗ്രീൻ ഇന്ത്യ മിഷന്റെ പ്രവർത്തനങ്ങൾക്ക് പദ്ധതി പ്രദേശം തെരഞ്ഞെടുക്കുന്നത് സംബന്ധിച്ച മാനദണ്ഡം എന്തെന്ന് വ്യക്തമാക്കുമോ;</p>	<p>(സി) ഗ്രീൻ ഇന്ത്യ മിഷൻ പദ്ധതി ഒരു നീർത്തടാധിഷ്ഠിത പദ്ധതിയാണ്. സമഗ്ര ഭൂപ്രദേശാധിഷ്ഠിത (Landscape) മേഖലകളെ അതിവിസ്തൃത ഭൂപ്രദേശം (L1-സംസ്ഥാന തലം), സംഘടന തലം (L2 - Operational level-വനം ഡിവിഷൻ തലം), പ്രവർത്തി തലം (L3 - Working unit - മൈക്രോ വാട്ടർഷെഡ് തലം) എന്നിങ്ങനെ മൂന്നു തലങ്ങളായി വിഭജിച്ചാണ് പദ്ധതിക്കായി തെരഞ്ഞെടുക്കുന്നത്. ആദ്യമായി പാരിസ്ഥിതിക-സാമൂഹ്യ-സാമ്പത്തിക പരിഗണനകളുടെ അടിസ്ഥാനത്തിൽ നദീതടങ്ങൾ, വിസ്തൃത ഭൗമ-ജൈവ മേഖലകൾ എന്നിങ്ങനെ വളരെ വിസ്തൃത ഭൂപ്രദേശങ്ങളെ L1 തലത്തിൽ മുൻഗണനാടിസ്ഥാനത്തിൽ തെരഞ്ഞെടുക്കുന്നു. രണ്ടാമതായി വനസാന്ദ്രത, വൃക്ഷാവരണം, കാലാവസ്ഥാ വ്യതിയാനം മൂലമുള്ള അനന്തര ഫലങ്ങൾ വനമേഖലയെ ദോഷകരമായി ബാധിക്കുവാനുള്ള സാധ്യത, ജൈവ വൈവിധ്യ സമ്പന്നത തുടങ്ങിയ ഘടകങ്ങളെ വിലയിരുത്തി L2 തലത്തിൽ പദ്ധതി പ്രദേശങ്ങളെ തെരഞ്ഞെടുക്കുന്നു. അവസാനമായി L3 തലത്തിനുള്ളിൽ വരുന്ന സൂക്ഷ്മ നീർത്തടങ്ങളെ അധിഷ്ഠിതമാക്കി വന മേഖലയും,</p>

		<p>വനേതര മേഖലയും തെരഞ്ഞെടുത്ത് ഗ്രീൻ ഇന്ത്യ മിഷൻ പദ്ധതിയുടെ മാർഗനിർദ്ദേശങ്ങൾക്കനുസൃതമായി അനുയോജ്യമായ പ്രവർത്തനങ്ങൾ ഉൾക്കൊള്ളിച്ച മൈക്രോപ്ലാൻ തയ്യാറാക്കി അംഗീകരിച്ച് പ്രാദേശിക ജന പങ്കാളിത്തത്തോടെ പദ്ധതി നടപ്പാക്കുന്നു.</p>
(ഡി)	<p>ഏറനാട് മണ്ഡലം പ്രസ്തുത പദ്ധതിയിൽ ഉൾപ്പെടുന്നുണ്ടോ; എങ്കിൽ നാളിതുവരെ മണ്ഡലത്തിൽ നടപ്പിലാക്കിയതും നടപ്പിലാക്കാനുദ്ദേശിക്കുന്നതുമായ പ്രവൃത്തികൾ എന്തെല്ലാമാണ്; ഇതിനായി എത്ര തുക ചെലവഴിച്ചിട്ടുണ്ട്; വിശദാംശം അറിയിക്കുമോ?</p>	<p>(ഡി) മലപ്പുറം ജില്ലയിലെ ഏറനാട് നിയോജക മണ്ഡലത്തിൽ ഉൾപ്പെടുന്ന നിലമ്പൂർ നോർത്ത് വനം ഡിവിഷൻ കീഴിൽ ഗ്രീൻ ഇന്ത്യ മിഷൻ പദ്ധതിയിൽ ഉൾപ്പെടുത്തി നടപ്പിലാക്കിയിട്ടുള്ളതും നടപ്പിലാക്കാനുദ്ദേശിക്കുന്നതുമായ പദ്ധതികളുടെ വിശദവിവരം അനുബന്ധം-2 ൽ ചേർക്കുന്നു.</p>

സെക്ഷൻ ഓഫീസർ

ഗ്രീൻഇന്ത്യ മിഷൻ പദ്ധതി പ്രവർത്തനങ്ങൾ നടപ്പിലാക്കിയിട്ടുള്ള നിയോജകമണ്ഡലങ്ങളുടെ വിവരം

ക്രമ നമ്പർ	വനം ഡിവിഷന്റെ പേര്	ഉൾപ്പെടുന്ന നിയോജകമണ്ഡലത്തിന്റെ പേര്
1	റാന്നി	റാന്നി, കോന്നി
2	കോന്നി	കോന്നി
3	പുനലൂർ	പുനലൂർ, പത്തനാപുരം
4	തെന്മല	പുനലൂർ
5	അച്ചൻകോവിൽ	പുനലൂർ
6	തിരുവനന്തപുരം	വാമനപുരം, അരുവിക്കര, പുനലൂർ
7	കോട്ടയം	ഇടുക്കി
8	കോതമംഗലം	തൊടുപുഴ
9	മൂന്നാർ	ദേവികുളം, കോതമംഗലം
10	മറയൂർ	ദേവികുളം
11	മാങ്കുളം	ദേവികുളം
12	തൃശൂർ	ചേലക്കര, കുന്നംകുളം, വടക്കാഞ്ചേരി, ഒല്ലൂർ
13	മലയാറ്റൂർ	കോതമംഗലം, അങ്കമാലി, പെരുമ്പാവൂർ
14	വാഴച്ചാൽ	ചാലക്കുടി
15	ചാലക്കുടി	ചാലക്കുടി, പുതുക്കാട്
16	പാലക്കാട്	മലമ്പുഴ, കോങ്ങാട്, ഷൊർണൂർ, പട്ടാമ്പി, ഒറ്റപ്പാലം
17	മണ്ണാർക്കാട്	മണ്ണാർക്കാട്, കോങ്ങാട്
18	നെന്മാറ	നെന്മാറ, ആലത്തൂർ
19	നീലമ്പൂർ നോർത്ത്	നീലമ്പൂർ, ഏറനാട്
20	നീലമ്പൂർ സൗത്ത്	നീലമ്പൂർ, വണ്ടൂർ
21	കോഴിക്കോട്	പേരാമ്പ്ര
22	വയനാട് സൗത്ത്	കൽപ്പറ്റ
23	വയനാട് നോർത്ത്	മാനന്തവാടി
24	കണ്ണൂർ	കൂത്തുപറമ്പ്, മട്ടന്നൂർ, പേരാവൂർ
25	കാസർഗോഡ്	കാസർഗോഡ്, മഞ്ചേശ്വരം, ഉദുമ, കാഞ്ഞങ്ങാട്
26	തിരുവനന്തപുരം വന്യജീവി ഡിവിഷൻ	പാറശ്ശാല, അരുവിക്കര
27	ചെത്തുരുണി വന്യജീവി ഡിവിഷൻ	പുനലൂർ
28	പറമ്പിക്കുളം വന്യജീവി ഡിവിഷൻ	നെന്മാറ
29	സൈലന്റാലി നാഷണൽ പാർക്ക് വന്യജീവി ഡിവിഷൻ	മണ്ണാർക്കാട്
30	വയനാട് വന്യ ജീവി ഡിവിഷൻ	സുൽത്താൻ ബത്തേരി
31	പീച്ചി വന്യജീവി ഡിവിഷൻ	ഒല്ലൂർ, പുതുക്കാട്
32	മൂന്നാർ വന്യജീവി ഡിവിഷൻ	ദേവികുളം
33	ഇടുക്കി വന്യജീവി ഡിവിഷൻ	പീരുമേട്
34	പെരിയാർ ഇൗസ്റ്റ്	പീരുമേട്

35	സോഷ്യൽ ഫോസ്ഫി ഡിവിഷൻ, എറണാകുളം	പറവൂർ, അങ്കമാലി, തൃക്കാക്കര, വൈപ്പിൻ, പീറവം, മൂവാറ്റുപുഴ
36	സോഷ്യൽ ഫോസ്ഫി ഡിവിഷൻ, ഇടുക്കി	തൊടുപുഴ

അനുബന്ധം - 2

ഏറനാട് നിയോജക മണ്ഡലത്തിൽ ഗ്രീൻ ഇന്ത്യ മിഷൻ പദ്ധതിയിൽ ഉൾപ്പെടുത്തി നടപ്പിലാക്കിയിട്ടുള്ളതും നടപ്പിലാക്കാനുദ്ദേശിക്കുന്നതുമായ പദ്ധതികളുടെ വിശദ വിവരം

നിയോജക മണ്ഡലം	വനം ഡിവിഷൻ	നടപ്പാക്കിയ പ്രവർത്തനങ്ങൾ	ചെലവഴിച്ച തുക (ലക്ഷത്തിൽ)	നടപ്പാക്കാൻ ഉദ്ദേശിക്കുന്ന പ്രവർത്തനങ്ങൾ**
ഏറനാട്	നിലമ്പൂർ നോർത്ത്	കുളം	2.980	അഗ്നി പ്രതിരോധ പ്രവൃത്തികൾ
		ഫയർ വാച്ചർ	29.956	പുഴകൾ, തോടുകൾ ഇവയുടെ വശങ്ങളിൽ മുളകൾ വെച്ചു പിടിപ്പിക്കുക
		ഫയർ ലൈൻ	0.486	മഴക്കുഴികളുടെ നിർമ്മാണം
		ഫയർ അഡ്വൈസറീസ് ക്യാമ്പ്	0.250	വനാതിർത്തിയിലുള്ള വളർത്തു മൃഗങ്ങൾക്ക് രോഗപ്രതിരോധ ക്യാമ്പുകൾ സംഘടിപ്പിക്കുക
		ഗ്യാസ് കണക്ഷൻ	2.685	തുറസായ വനഭാഗങ്ങളിൽ ഫലവർഗ്ഗ സസ്യങ്ങൾ വെച്ചുപിടിപ്പിക്കുക
		മിഷൻ ഓർഗനൈസേഷൻ	2.127	ബയോഗ്യാസ്, സോളാർ, എൽ.പി.ജി, ബയോമാസ് എന്നീ അധിഷ്ഠിത സംവിധാനങ്ങളുടെ പ്രോത്സാഹനം
		ആകെ	38.484	കോളനികളിൽ സോളാർ സൂര്യ റീഫ്ലക്ടറുകൾ സ്ഥാപിക്കുക

**ഗ്രീൻ ഇന്ത്യ മിഷൻ വാർഷിക പദ്ധതിയുടെ അംഗീകാരത്തിനും ഫണ്ട് ലഭ്യത അനുസരിച്ചും ടി പ്രവൃത്തികൾ നടപ്പിലാക്കുന്നതാണ്.